

शासन निर्णय, वित्त विभाग क्र.विकवि-
१२११/प्र.क्र.२९१/वि.प्र-४, दि. १८/११/२०११
मधील अ.क्र. १४ अन्वये, राज्यकर आयुक्तांना
देण्यात आलेल्या अधिकारास दि.३१/१२/ २०१८
पर्यंत मुदतवाढ देण्याबाबत.

महाराष्ट्र शासन

वित्त विभाग,

शासन निर्णय क्र. विकवि-१२१८/प्र.क्र. ६८/वि.प्र.४,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक:- १३ एप्रिल २०१८

- वाचा:-** १) वित्त विभाग, शासन निर्णय क्रमांक विकवि-१२११/प्र.क्र.२९१/वि.प्र.४, दि.१८.११.२०११.
२) वित्त विभाग, शासन निर्णय क्रमांक विकवि-१२१४/प्र.क्र.४१८/वि.प्र.४, दि.१४.०१.२०१५.
३) वित्त विभाग, शासन निर्णय क्रमांक विकवि-१२१६/प्र.क्र.४/वि.प्र.४, दि.२६.०२.२०१६.
४) वित्त विभाग, शासन निर्णय क्रमांक विकवि-१२१६/प्र.क्र.४/वि.प्र.४, दि.२४.०१.२०१७.

प्रस्तावना:-

शासन निर्णय, वित्त विभाग, क्र.विकवि१२११/प्र.क्र.२९१/वि.प्र-४, दि. १८/११/२०११ अन्वये वस्तु व सेवा कर विभागाच्या (पुर्वीचा विक्रीकर विभाग) पुनर्रचनेचा आढावा घेण्यात आलेला आहे. सदर शासन निर्णयामधील अ.क्र.१४ येथील तरतुदीनुसार, दि. ३१.१२.२०१५ अखेरपर्यंतच्या काळात, खात्यातील मंजूर पदसंख्येच्या मर्यादेत, पदांचे अंतर्गत समायोजन व अधिकारी/ कर्मचाऱ्यांमधील कामाची वाटणी करण्याची व कामाच्या स्वरूपानुसार फेरबदल करण्याची मुभा विक्रीकर आयुक्तांना देण्यात आली होती. सदर अधिकारास संदर्भाधिन दि.१४.०१.२०१५ व दि. २६/०२/२०१६ च्या शासन निर्णयानुसार वेळोवेळी मुदतवाढ देण्यात आली आहे व त्यानंतर शासन निर्णय, वित्त विभाग, क्र. विकवि-१२१६/प्र.क्र.४/वि.प्र-४, दि. २४/०१/२०१७ अन्वये राज्यकर आयुक्तांना असलेल्या या अधिकाराची मुदत दि. ३१/१२/२०१७ पर्यंत वाढविण्यात आली आहे.

वस्तु व सेवाकर कायद्याची (GST act) अंमलबजावणी दि.०१/०७/२०१७ पासून झालेली आहे. सदर कायद्याचे कर प्रशासन द्विस्तरीय म्हणजेच केंद्र सरकारचा उत्पादन शुल्क व सेवा कर विभाग तर राज्य स्तरावर महाराष्ट्र शासनाच्या वस्तु व सेवाकर विभाग (पुर्वीचा विक्रीकर विभाग) विभागामार्फत पाहिले जाणार आहे. केंद्र सरकारचा उत्पादन शुल्क व सेवा कर विभाग तसेच राज्याचा वस्तु व सेवाकर विभाग (पुर्वीचा विक्रीकर विभाग) यांच्यामध्ये कामाची वाटणी व व्यापाऱ्यांवरील नियंत्रण या बाबत वस्तु व सेवाकर परिषद (GST Council) मध्ये झालेल्या निर्णयानुसार वस्तु व सेवाकर काद्याअंतर्गत कोणत्या व किती व्यापाऱ्यांचे नियंत्रण वस्तु व सेवाकर विभागाकडे (पुर्वीचा विक्रीकर विभाग) असेल या बाबत

दि. २२/११/२०१७ चा आदेशानुसार केंद्राच्या वाटयाला १,६०,६०३ तसेच राज्याच्या वाटयाला ६,४५,८७५ व्यापाऱ्यांचे वाटप झालेले आहे. याकारणास्तव कामाचे वाटप वस्तू व सेवाकर कायद्या अंतर्गतच्या आदेशानुसार केंद्राच्या वाटपाला यास काही कालावाधी लागणार आहे. त्यामुळे या दरम्यानच्या काळात उपलब्ध मंजूर मनुष्यबळाचा समायोजन करणे व कामाची वाटणी करणे याबाबत फेरबदल करण्याची आवश्यकता भासण्याची शक्यता आहे. विभागाचा सुधारित आकृतीबंध उच्चस्तरीय सचिव समितीपुढे मान्यता मिळण्यासाठी सादर करण्याची कार्यवाही सुरु आहे.

यास्तव राज्यकर आयुक्तांना दि. १८/११/२०११ च्या शासन निर्णयातील अ.क्र. १४ अन्वये प्रदान करण्यात आलेल्या अधिकारास दि. ३१/१२/२०१८ पर्यंत मुदतवाढ देण्या बाबतची बाब शासनाच्या विचाराधीन होती.

शासन निर्णय:-

२. शासन निर्णय, वित्त विभाग क्र. विकवि १२११/प्र.क्र. २९१/वि.प्र.४, दि. १८/११/२०११ मधील अ.क्र. १४ येथील तरतुदी नुसार दि. ३१/१२/२०१४ अखेर पर्यंतच्या काळात खात्यातील मंजूर पदसंख्येच्या मर्यादेत, पदांचे अंतर्गत समायोजन व अधिकारी/कर्मचाऱ्यांमधील कामाची वाटणी करण्याची व कामाच्या स्वरूपानुसार फेरबदल करण्याची मुभा राज्यकर आयुक्तांना देण्यात आली आहे. राज्यकर आयुक्तांना देण्यात आलेल्या या अधिकाराची शासन निर्णय वित्त विभाग क्र. विकवि १२१६/प्र.क्र.४/ वि.प्र. ४, दि. २४/०१/२०१७ अन्वये दि. ३१/१२/२०१७ पर्यंत असलेली मुदत वाढविण्यात येत असून याद्वारे हे अधिकार राज्यकर आयुक्तांना दि. ३१/१२/२०१८ पर्यंत देण्याचा शासनाने निर्णय घेतला आहे.

३. सदर शासन निर्णय महाराष्ट्र शासनच्या www.maharashtra.gov.in या वेबा साईटवर उपलब्ध करण्यात आला असून त्याचा संकेतांक २०१८०४१३१३१२०९०४०५ असा आहे. हा शासन निर्णय डिजिटल स्वाक्षरी साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ल.वि.पाटील)

कार्यासन अधिकारी, वित्त विभाग.

प्रति,

१) राज्यकर आयुक्त, महाराष्ट्र राज्य, मुंबई,

- २) महालेखापाल (लेखापरीक्षा) १, महाराष्ट्र, मुंबई
- ३) महालेखापाल (लेखा व अनुज्ञेयता) १, महाराष्ट्र, मुंबई,
- ४) महालेखापाल (लेखापरीक्षा) २, महाराष्ट्र, नागपूर,
- ५) महालेखापाल (लेखा व अनुज्ञेयता) २, महाराष्ट्र, नागपूर,
- ६) विशेष राज्यकर आयुक्त, महाराष्ट्र राज्य, मुंबई,
- ७) निवासी लेखा परीक्षा अधिकारी, मुंबई,
- ८) अधिदान व लेखा अधिकारी, मुंबई,
- ९) सर्व जिल्हा कोषागार अधिकारी,
- १०) मा. मंत्री (वित्त) यांचे खाजगी सचिव, मंत्रालय, मुंबई,
- ११) अपर मुख्य सचिव (वित्त) यांचे स्वीय सहायक, मंत्रालय, मुंबई,
- १२) प्रधान सचिव (व्यय) यांचे स्वीय सहायक, मंत्रालय, मुंबई,
- १३) कार्यासन अधिकारी, प्राशसन-४/वि.प्र. १,२,३,
- १४) निवड नस्ती (वि.प्र.४)